

# కనిపించని ముల్లు

శ్రీ ఆర్. యం. చిదంబరం

అతినిమాటలు తలచుకుంటే లలితవశు జలుగుంది. మన సంత కల్లోలమైంది. స్వచ్ఛంద జనంలోపుట్టి, కంకరదారివెంట వెళ్ళి, దావాగ్నితో భస్మమవుతూన్న అల్లిబిల్లి అడవిలో ఆ మాటలు ఆగిపోయాయి. ప్రతి మాట శూలంలా గుచ్చుకుంది. వెలుగుండగానే చీకటి కమ్ముకుంది. గబగబా నడుస్తూ రావటంవలన రామం వెనకబడిపోయాడు. తిరిగిచూసింది. అతని చిన్ని కళ్ళను ఇసుక కసిదీర బంధించి వేస్తోంది. అతని పరిస్థితి సైనికబలం లేకుండా శత్రువుల్ని ఎదుర్కున్న టుంది.

చురుక్కుమంది—

లలిత ఆగిపోయింది. తెల్లటి పాదాలవంక చూసు కుంది. ఏ గజువెంకొ గుచ్చుకుని వుంటుంది. ప్రతి రోజూ జోళ్ళు వేసుకు నేడి. ఇవే శెండుకో తొడుక్కో లేదు. అయినా తనకెండుకీ సౌందర్యం? సింగారం? ఇతరులకు తెలియకపోయినా, లోకంలో తనకున్న స్థానం తనకు బాగా తెలుసు. రామం పరుగెత్తుకుంటూ వచ్చి ఆమెనందుకున్నాడు.

‘అమ్మా!...నా కోసమేనా ఆగిపోయావు?... అరె!...ఏవీటిది? అరికాలిలో రక్తం!’

లలిత అప్పుడే పరీక్షగా చూసుకుంది. తెల్లగా వున్న దర్మాన్ని చీల్చుకుంటూ, రక్తపుజీర తోంగి చూస్తోంది.

రామం అర్థమైనట్టు తల నిలుపునా ఆశించాడు. ‘అవురమ్మా!...జాగ్రత్తగాచూసి నడవకపోతే అంతే—అలా నడవలేనప్పుడు జోళ్ళైనా వేసుకుని మనసు మనం రక్షించుకోవాలి.’

లలిత ఆశ్చర్యంలో అతనివంక చూసింది. రామం మనసు ఇంకా వికసించలేదు. కాని జీవితంలో ఎలా నడవకోవాలో రండే వాక్యాల్లో చెప్పేశాడు! నిజం! తను జాగ్రత్తగా నాలు పట్టుకుని యుద్ధం

చేయక, నిరాయుధురాలుగా వుండి ఓడిపోయింది! కొందరు మనుష్యులు అందర్నీ ధిక్కరించి తమ తమ మనస్తత్వాల కనుగుణంగా జీవించగలరు. మరికొందరు ప్రతి చిన్నవిషయానికీ భయపడుతూ, అందరికీ వంగి వంగి సలాములు చేస్తూ జీవిస్తారు. ఈ రెండు తరగతుల వ్యక్తుల్లోను ‘ఆనందా’న్ని అంది పట్టుకుని అనుభవించేదెవరు? మొదటిరకం మనుష్యులు, పూర్వ కాలపు వీరులకు మల్లే, ఆపదలకోసం, విమర్శల కోసం, కళ్ళు తెరచుకుని, నిద్రాపోరాలు మానుకుని ఎదురు చూస్తూంటారేమో!

‘ఫీ!...ఇంక ఆలోచించకూడదనుకుంది.

దూరంగా వినపడ్డ అడుగులవప్పుడు చరచరా పాకుతూ దగ్గరగా వచ్చేసింది. కంగారుగా వెనక్కి తిరిగిచూసింది. హమ్మయ్య!...గురు మూ రేమో ననుకుంది!...అతను రాకపోతే యేం? అతని మాపులు చంద్రలోకం దాకా వెళ్ళగలవు.

‘ఎస్ లలిత!...మీరు నన్ను తుమించాలి. నా అభిప్రాయం మీకు ఏనాడో అర్థమై వుంటుంది. రెండు మూడుసార్లు మొహమాటం లేకుండా స్పష్టంగా చెప్పే శాను కూడా. అయినా మీ కెండుకో నామీద దయకల గటం లేదు. ఒకసారి మనసు విరిగిందంటే నేనేం చేస్తానో నాకే తెలియదు. స్వాతివానకోసం ముత్యపు చిప్పలా కౌసుక్కుచున్నాను. నిజం చెప్పండి-ఇలా నన్ను వేధించకండి!’ గురుమూర్తి అంత వుచేకంగా ఎన్నడూ మాట్లాడలేదు. అతను సహజంగా బడియపడే వ్యక్తి. అతని మాటల్లో మలిన్యం లేకపోవచ్చు. అయినా గతగతాలు ఆలోచించే శక్తి అతనికి లేదు. పీకదాకా బురదలో వున్నాడట. కొద్ది రోజుల్లో అట్టడుక్కి వెళ్ళిపోతాడు-అతన్ని తను పెక్కి లేవ దీయాలట. అంతేకాదు బలవంతంగా ఆమెను కూడా బురదలో కీడుస్తానని భయపెడుతున్నాడు. ఎందరు బురదలోపడి చావటం లేదు? అలాగే అతనూ చస్తాడు. అంతేగా!

తామం లేడిలా బెదరుమాపులుమాస్తూ లలితకు ఇంకొంచెం దగ్గరగా జరిగాడు.

‘పాపం! నాక్కలిగిన ఆకాభంగంలో వశు మరచి రామాన్ని కొట్టాను. ఏవీ అనుకోవద్దు. ఇలాంటి మనస్పర్శలు వాటంతటవే సర్దుకుంటాయి. ఆటంకాల్ని తొలగించుకోవాలి.’

‘ఇంతకూ అతనేం తప్పచేశాడు?... చూడండి! మూర్తిగారూ! మీ తిత్వం నాకు బాగా అర్థమైంది చిన్నపిల్లల్ని ఎలాంటి పద్ధతుల్లో చదివించాలన్నది ట్రైనింగ్ చదివిన మీకు తెలియనిదికాదు. మీరతని మనస్సులో విషపుమొక్కల్ని నాటుతున్నారు. అగ్ని బ్యాలలు సృష్టిస్తున్నారు. దయచేసి మీ కర్తవ్యాన్ని మరవకండి-అదే నేను కోరేది. మీ మాటలు విని విని విసుగెత్తిపోయాను.’

మంచుగడ్డ ఒక్కసారిగా నిప్పుమొదైంది.

‘అంతేకాదు-నా చుట్టూ కొండలు, గోడలు, అడవులు-ఎటూ వెళ్లిలేను. మధ్య పాముల బుసలు-నా కాలిధూళితీసి పాడరుగా రాసుకున్నా మీ కోరిక యీ డేరదు. నేను రత్నంగాళ్ని కోరుకున్నాను.’ అంటూ చకచకా వచ్చేసింది.

మనుష్యులు వుండేకంతో మాట్లాడేటప్పుడు, సవ్యాసవ్యాలుకాని, సందర్భ సందర్భాలు గమనించ లేదు. తుఫాను తరువాత సముద్రం శాంతించినట్టు ఆ వుండేకం తగ్గాక, ‘అరెరె! ఎందుకిలా మాట్లాడాం! అన్న పశ్చాత్తాపం కలుగుతుంది. లలిత నాలిక్కరచు కుంది. అతని మొహంమీద పెద్దపెద్ద రాళ్లు విసిరింది. రత్నంగారి ప్రస్తావన తీసుకురావటం పెద్ద పొరపాటు. అది తన భావిజీవితాన్ని కూల్చివేస్తుంది. గురుమూర్తి విషసర్పంలాంటివాడు. తన విషం ఎంత దారుణ మైందో కొద్దిగా రుచి చూపించాడు. ఇంక కాటు వేస్తాడు.’

లలిత నిట్టూర్చింది. ఇంత రభసజరిగాక గురుమూర్తి పరుగెత్తుకువస్తాడనుకోటం వెర్రితినం-ఇద్దరూ నడిరోడ్డు మీద కొచ్చారు. ‘అమ్మా!... మేష్టారిదగ్గర అంత కోపంగా మాట్లాడావుకదా! రేపు మళ్ళీ వీపు విమానం మోతెత్తుతుండేమో!’ అన్నాడు వీపు తడుముకుంటూ.

లలిత గులాబీమొగ్గ విచ్చినట్టు నవ్వింది—

‘భయపడకు—ప్రపంచాన్ని చిటికెన వేలుమీద ఆడించగలను’ అంది ఏదో ఆలోచిస్తూ.

అప్పటికే చీకటి వ్యాపించింది. చల్లగాలి కోసం వచ్చిన జంటలు తిరిగిపోతున్నాయి. రామం నడక వేగం హెచ్చింపనోయే సరికి లలిత అతని బుజాలుపట్టకుని ఆపివేసింది.

‘నెమ్మదిగా నడు. అక్కడ మనకోసం ఎవరూ కాసుకుని వుండరు.’ ఇల్లుచేరుకుంటే మాత్రం ఏం సుఖంవుంది? బయటే కాస్తనయం.

ఈ పద్మ పూహంలో తను ఒక్కసారి చిక్కుకో లేదు. అభిమన్యుడికి మల్లే ఎదిరించిన వారి నందర్ని హతమారుస్తూ ప్రవేశించలేదు అందర్ని ఒలిమలు కుంటూ లోపలకు వచ్చేసింది. అలా బతిమాలుకుని బయటకు వెళ్లిటం సాధ్యంకాదు. కనికరం చూపినవారంతా కశ్యపరజేసి ‘ఇందుకేనా నీన్ను లోపలకు రానిస్తా? మేమంత నిస్సార్థ పరులం కాము’ అంటారు.

ఏదాది క్రితం లలిత ప్రయోనింసు ప్యాసయింది. ప్రపంచం చేతులుచాచి ఆహ్వానించింది. పదిగంటలకు ఇంటర్యూయి. తొమ్మిదిన్నరకే వచ్చి కూర్చుంది. గురుమూర్తి ఆమెకేసి చూస్తూనే లోపలకు వెళ్లాడు. మొదటి సారిగా అదే అతణ్ణి చూడటం—అమాయకత్వం పూసు కున్న ముహం. కనపడని వస్తువుకోసం వెదకుతూన్న కళ్ళు సహజంగా జనించే సంకోచంతో కళ్ళు సంకోచించి అందంగా తయారయ్యాయి. గురుమూర్తి బయటకు వచ్చాడు.

చేతిలో వున్న పుస్తకంలో పేజీలు తిరగవేస్తున్నట్టు, ఏదో చదువుతూన్నట్టు నటిస్తూ ఆమెకేసి దొంగచూపులు చూడసాగాడు. అత నెవరో ఆమెకు తెలియదు.

‘నమస్కారం మేష్టారు!’ అంటూ ఒకరిద్దరు కుర్రాళ్ళు అనటంతో అతని స్తానం ఆమె కర్ణమైంది.

‘మీరు — మీరేనా ఇంటర్యూయికి వస్తా?’ అనడిగాడు.

‘అవును... హెడ్మాష్టారు ఎప్పుడు వస్తారు? అనడిగింది.

‘వచ్చే వేళైంది.’

గురుమూర్తి గడియారం వంక చూశాడు. ఇంకా పదికి పదినిమిషా లుంది. ఉపాధ్యాయుల కీవితంలో

## క ని పి ం చ ని ము ల్లు

వుండే సాధక బాధకాల్ని గురించి, వాటిని ధైర్యంగా ఎదుర్కోవలసిన విధానాల్ని గురించి ఆమె అవకాశం దానే వుపన్యాసం మొదలుపెట్టాడు. లలిత గౌరవ శ్రద్ధలతో వింది.

ఆమె ఆ నూకల్లో వుపాధ్యాయినిగా నియమింపబడింది. ఆర్థరు పుచ్చుకున్నాక తెలుసుకుంది. హెడ్మాస్టారి పేరు వెంకటరత్నమని. గురుమూర్తి వీక్లాసు ఎక్కడ వున్నదీ ఆమెకు చూపించాడు.

‘చూడండి, మిస్ లలిత! మీ కే సందేహం వచ్చినా నన్నుండగండి. ఈ కుర్ర నాగమ్మలంతా వానర సంతతి కనక, మీరు జాగ్రత్తిగా వుండాలి. మీరు క్లాసులో ఎప్పుడూ నవ్వకండి. పాఠాలు బోధించటం తప్పించి ఒక్క అక్షరం కూడా ఎక్కువ మాట్లాడకండి — ముందు నెలరోజులవాకా జాగ్రత్తిగా వుండండి. తరువాత అందరూ మీ చెప్పేచేతల్లో వుంటారు.’

లలిత అతన్ని కృతజ్ఞతతో చూసింది. కొత్తిగా వచ్చినవారికి ఈ రకం సలహా లిచ్చేవారు చాలా తక్కువ-

‘అన్నట్లు అడగటం మర్చిపోయాను. మీ రెక్కడుంటున్నారు?’

లలిత వెంటనే సమాధానం చెప్పలేకపోయింది. ఇంక అనేకమైన ప్రశ్న లామెను ఎదుర్కుంటాయి. మీ స్వస్థలం ఏవూరు? ఎక్కడ చదువుకున్నారు? తల్లి-తండ్రి-వున్నారా? వివాహం అయిందా? వయస్సెంత? ఏమైనా పిల్లలా?...అలా ప్రవాహంలో నీటిచుక్కల్లా దొర్లిపోతాయి. వీలన్నిటికీ సమాధానం చెప్పటమంటే రెండు రంగలమగ్గ్య దించివేసిన నల్లటి తెరను ఎత్తేసి ఏముందో చూపటంలాంటిది. ఒక ఘనపుటంసళిపు చీకటిలో ఎన్ని అణువులున్నాయని లెక్కపెట్టటం లాంటిది.

‘ప్రస్తుతం హోటల్లో ఓ గది తీసుకున్నానండి. ఇక్కడ నా అన్నవా శ్శేవరూలేరు. ఉద్యోగం స్థిరపడింది కనక ఇంక గదికోసం వెదకాలి.’

గురుమూర్తి అర్థమైనట్లు తల నిలుపునా ఆడించాడు. లలిత అద్దె గదికోసం వెదికితేమాత్రం దొరకవదూ? ఆమెకు పెళ్ళికాలేదు. తలిదండ్రులు లేరు. మొహంమాస్తే దైవభక్తి వున్నదానిలా కనపడదు. విభేదం అక్కడేవుంది. మగవాడు వంటరిగా వుండ

గలవటం- అడదానికి తోడువుండాలట- ‘మీరేం భయపడకండి- నా ఎరికలో ఓ యిల్లు ఖాళీగా వుంది. అద్దె ఇంకా రూపాయిలైవా ఫరవాలేదు. రండి. చూపెడతాను. కానది వూరికి దూరంగా వుంటుంది. సగం రోజు నెలవు తీసుకుని వస్తాను’ అంటూ ఆమె సమాధానంకోసం నిరీక్షించకుండా నెలవు అడగటానికి వెళ్ళాడు.

నాలుగు రోజులు గడిచాక ఓ ఆదివారంనాడు గురుమూర్తి లలిత ఇంటికి వచ్చాడు. ఈ నాలుగు రోజుల్లో ఆతని ముఖంలో చాలామంది నూర్యలు వుదయించారు. ముందుగా ఆతను చూసింది ఆరుగుమీద కూర్చుని పుస్తకం చదువుతున్న రామాన్ని. లలితకూ, ఆతనికి వున్న సంబంధం ఎలాంటిదో ఆతనికి తెలియదు.

నమస్కారాలు ఇచ్చిపుచ్చుకోటం అయింది.

‘ఆ అబ్బాయి ఎవరండీ?’ అనడిగాడు.

లలిత వెంటనే సమాధానం చెప్పక ఆతనివంక చూసింది. ఆకాశం గర్జించగానే పిడుగుపడుతుందన్న భయంతో అతను కంగారుపడ్డాడు. కొంపతీసి రామం లలిత కొడుకేమోనని-‘మా తమ్ముడు’ అనటం, రామం లోపలకు పరుగెత్తుకు రావటం ఒక్క సారే జరిగాయి.

‘అమ్మా!...బుర్ర బద్దలుకొట్టకున్నా, నాకీ పాఠం అర్థంకావటంలేదు’ అన్నాడు.

గురుమూర్తి కళ్ళిల్లో వేలకువేలు ఆశ్చర్యార్థకాలు వుదయించాయి.

‘గాభిరాపడకండి! మా అమ్మ--నాన్న చిన్నతనంలోనే పోయాడు. రూవయ్యే మమ్మల్ని పెంచి పెద్దవాళ్ళు చేశాడు. అప్పటికి రామం చిన్నపిల్లాడు. అందుకని నన్నే అమ్మని పిలిచేవాడు. పెద్దద్యాయక కూడా ఆ అలవాటు పోలేదు. ఇందులో వచ్చిన ప్రమాదమేమీ లేదని నేనూ వూరుకున్నాను. ఆతన్నిప్పుడు ఘనుఫారంలో చేర్చించాలి. స్టాండర్డ్ చాలా తక్కువ. ఎలా చెప్పండి?’

‘మీరు యెంతమాత్రం బాధపడనక్కర్లేదు. అంతా నేను చూసుకుంటాను. నేను తెల్పుకుంటే ఈ పాటికి మెట్రిక్ లో చేర్పించి ఉండును.’

అలా ప్రారంభమైన పరిచయం ప్రమాదములో చిక్కుకోక తప్పదు. సంఘం అనుమతి లేకుండా యెవరూ ఏ పనీ చెయ్యలేరు. అది విమర్శిస్తుంది కాని

ఋజువు మాపించదు. ఎవరయినా ధైర్యంచేసి ఋజువు చేయమంటే వికటంగా నవ్వుతూ 'శశ్శ కెగుగుగా కనిపించే దానికి ఋజునెందుకయ్యా? ఏ పనీ లేకుండా ఆతను ఆ అమ్మాయి యింటికి తరుచు వెళుతున్నాడంటావా?' అంటుంది. లలిత వుండే వాతావరణం అలాంటిది. ఆమె చుట్టూవున్న వ్యక్తులు నీతినియమాలతో నిష్ఠగా బతికేవారు. ఒకామె భర్తను దైవంకంటే ఎక్కువగా పూజిస్తుంది. మరొకావిడ పరపురుషుణ్ణి సురించి కలలానైనా తలపెట్టదు. మరొకావిడ వుదయం నాలుగంటలకే లేచి స్నానంచేసి, శుచిగా పూజచేసి, భర్తభోజనంచేసేదాకా మంచి నీళ్ళే నా ముట్టగు. ఆమ్మా! వాళ్ళంత అగ్నిలాంటి మనుష్యులు—వాళ్ళకూ, భగవంతుడికీ మస్య ఒక పల్చటి తెరమాత్రం అడ్డం—అంటే. లలితలో ఇలాంటి లక్షణాలేవీ లేవు. పూజిద్దామంటే, పాపం, ఆమెకు భరేలేదు.

లలిత ఓనాడు కూర్చుని తనివితీర వీడ్చింది. గురు మూర్తి తరచు వస్తూండేవాడు. ఆతనికి లోకవ్యవహారాలు బాగా తెలుసు. ఎన్నో కొత్త విషయాలు చెప్పేవాడు. ఎన్నో వుత్తమ గ్రంథాల్ని ఆమె చేత చదివించాడు. సముద్రంలో మునిగిపోతానికి సిద్ధంగా వున్న ఆమెకు ఒడ్డుకు చేర్చాడు. అంతటితో ఆగితే బాగుండును. గాలిపీడనశక్తిచేత లానెక్కుతూన్న బెలూను ఒక్కసారిగా కేలిపోయినట్లు ఆతని హృదయం స్వార్థాన్ని వెలిగిక్కింది. ఆతను లలితను ప్రేమిస్తున్నాడట—అంటే పెళ్ళిచేసుకుంటాననే అభిప్రాయమే వుండాలి.

అది పవిత్రమైన బంధంకాదు. అదో జాడ్యం లాంటిది. నరబలి కోరుతున్న పికాచం లాంటిది. దాని జీవితం మూడు యుగాలు కొవచ్చు లేక మూడు క్షణాలు కొవచ్చు. నీతి నియమాలతో సంబంధలేదు. నిరాకరిస్తే పగతీర్చుకుంటుంది. అయినా తను పెళ్ళి చేసుకుంటే తప్పేముంది? పెళ్ళి!...ఆమ్మా! ఆ మాటల్లో ఆక్షరాలు రెండూ రెండు శూలాలగా మారి హృదయపులోతులు పరికిలిస్తాయి. అది అమంగళ కరంగా ధ్వనించింది.....గురు మూర్తి చరిత్ర కూడా సామాన్యమైనది కాదు. ఆతనికి ఆయిదేళ్ళక్రితం వివాహమైంది ప్రతి రోజూ ఇల్లాలితో జగడం—క్షణం మనస్థిమితం

వుండేది కాదు—దీని కంటకూ మూలకారణమాత్రం ఎవరికీ తెలియదు. ఏడాదిలో ఇద్దరికీ తెగతెంపు లయ్యాయి. గురుమూర్తి తనకు పెళ్ళైందన్న సంగతి మర్చిపోయి మొదిటి పెళ్ళాం ఒతికుండగానే మార్కెట్ లో ధైర్యంగా బేరానికి బయలుదేరాడు.

'అమ్మా! వ్పం వచ్చేట్టగావుండే!.. చలిగాలి వస్తోంది. త్వరగా నడుద్దాంపదవే! నాకు భయంగా వుందికూడా. మరో పావుగంటలో శోడ్డుమీద జనం వుండరు...అమ్మా! అగుగో! జానకి మనల్ని చూసి నట్టు మొహం విప్పేసుకుని వెళ్ళిపోతోంది. ఇదివరలో ఎంతయిదిగా మాట్లాడేది? మొన్న ఒళ్లోదాంతో వినో మాట్లాడబోతే 'ఇకముందు నాతో మాట్లాడకు' అంటూ కసిరి కొట్టింది. అదేవిటమ్మా? దానికేమైనా పిచ్చె తిందా? దెయ్యం పట్టందా?...దెయ్యాలంటే నాకు మహాచెడ్డ భయం. చీకట్లో ఆ చెట్లు దగ్గర దెయ్యాలంటాయికదూ?'

రామం చెప్పకుంటూ పోతున్నాడు. లలిత పరధ్యానంగా పూకొడుతూ నెమ్మదిగా అడుగులు వేస్తోంది. కంటికి కనపడని దెయ్యాలకోసం ఎక్కడో దాగివున్నాయని వెదుక్కంటూ వెళ్ళటం ఎంత తెలివితక్కువ! ఈ మనుష్యుల్లో నూటికి తొంభైమంది దెయ్యాలతో సమానం—మంచితనం ప్రవేశించటానికి విలులేకుండా హృదయాలమీద కాంక్రీటు పూత వుంటుందిగామోలు! సుబ్బారావు దెయ్యంకొక మనిషా యేవటి?

జానకి ఫిప్పుఖారందగువుతోంది. శ్రావ్యమైనకంఠం. ఎవరో సంగీతం మేస్తాడు ఆమెకు కీర్తనలవరకూ సెర్పి మనస్పర్శల కారణంగా మానుకున్నాడు. సరిగా అది సమయానికి లలితకూడా వచ్చింది. రెండు సంవత్సరాలపాటు శాస్త్రీయ సంగీతం నేర్చుకుంది. ఆమె నేర్చుకున్న దానికంటే సాధకం ఎక్కువ. అందుకే ఆమెపాటలో ప్రతిఆణువూ తేనె చిందుతుంది. ఈ సంగతి మొదట్లో కనుక్కున్నది గురుమూర్తి. అతనే జానకికి ఆమె దగ్గర ప్రైవేటు ఏర్పాటుచేశాడు. సాయంత్రంపూట వచ్చి సంగీతం చెప్పించుకునేది.

సుబ్బారావు జానకి అన్నయ్య—అతను స్థితి మంతుడు. ఇంటర్మీడియట్ పరీక్షకు మూడుసార్లు వెళ్ళి, తన కాపంథా సరైంది కాదని విసుగ్గతి ఇంట్లో కూర్చుని తాత ముత్రాతిలు గడించిన ఆస్తిని కరగబెట్ట

## క ని పి చ ని ము ల్లు

టానికి మార్గాలు వెతకసాగాడు. ఒక్కగా నొక్క కొడుకు కావలంమూలాన తల్లి మందలించలేదు. ఓ నాడతను లలిత ఇంటికి వచ్చి ఆమె కళ్ళను ప్రశంసించాడు. జానకి ఎదిగిన పిల్లకనక, సంగీత శిక్షణ పూర్తయ్యాక గాత్రీ ఏనుగుంటలకు ఇంటికి తిరిగి రావటం అంత మంచిదికాదని, కనుక లలిత జానకి ఇంటికి నూకలు విడిచిపెట్టగానే రావటం న్యాయమని ఒప్పించాడు.

నెలరోజులవరకూ అలాగే జరిగింది.

చంద్రలోకయాత్ర — కైలాసారోహణం — ఇవి కావు ప్రపంచంలో ఘనకార్యాలు. ఎదుటివాడి మనసును చదవగలగటం—సుబ్బారావును అర్థంచేసుకొనే పరిస్థితులు ఆనాడు ఏర్పడ్డాయి. లలిత వచ్చేసరికి ఆరుదాటింది: చీకటి తొంగిమాస్తావుంది. త్రిపుర సుందరిసుల్లో హరికథాకాలక్షేపం వుండటంవలన ఇంట్లో సుబ్బారావు తప్పించి ఎవరూలేరు.

‘జానకి ఇంట్లో వుందా?’ అనడిగింది లలిత.

‘వుంది— లోపలకు వెళ్ళండి.’

లోపల జానకి మాత్రం లేదు. అర్థంకాని నిశ్శబ్దత చుట్టి వేసింది. వెనక ఎవరో తలుపు వేసిన చప్పుడు. ఆ గదిలో సుబ్బారావు, ఆమె తప్పించి ఎవరూ లేరు. సుబ్బారావు ఆమె వీటి అడక్కుండానే మొదలు పెట్టాడు.

‘మాడండి!... నేను మృగాన్ని కాను. మనిషి నే—కాని ఒక్కొక్కప్పుడు మనిషి మృగంగానూ మారతాడు. నేను మిమ్మల్నేమీ చేశాను. భయపడకండి. నేను మిమ్మల్ని ప్రేమిస్తున్నాను పెళ్ళిచేసుకుంటానని మాటవ్వండి ముందు. ఇది సరైన అవకాశం. ఇంట్లో ఎవరూ లేరు...నమ్మించి మోసంచేశారంటే మాత్రం పగ తీర్చుకుంటాను. నేను త్రాచుపాము ననుకొండి.’

లలిత కంగారుపడలేదు. నిత్యజీవితంలో ఆమె ఇలాంటి సంఘటనలు ఎన్నో చెప్పుకోగా వింది. ఇప్పుడు కళ్ళారా చూస్తోంది. ఈ రకం వ్యక్తులు సమాజంలో లేరనే ఆమె నమ్మింది.

‘మాడండి సుబ్బారావుగారూ!...మీరు కొద్దో గోప్పో చదువుకున్నవారు. ప్రతినిషయం మనం బాగ్రతిగా ఆలోచించాలి. తొందరపడకూడదు. కనక నాకు గడువివ్వండి.’

ఆ మాటలు సుబ్బారావు మీద ఎలాంటి పరివర్తన తీసుకువస్తాయో పరిశీలించే అవకాశం ఆమెకు కలగకుండానే ఎవరో తలుపుతట్టారు. సుల్లో హరికథాకాలక్షేపం లేనందున తల్లి, కూతురూ తిరిగి వచ్చేశారు.

ఆమర్నాటినుండి ఆయింటికి నెల్లడంమానుకుంది. సుబ్బారావుకు తిరితిరగడం తప్పించి మరోపని లేదు. చేతికందిన ప్రతిపుస్తకం చదువుతూంటాడు. అంకులో చిత్రమైనదృశ్యాలు సంఘటనలు వర్ణింపబడివుంటాయి. వాటిని నిత్యజీవితంలో ప్రయోగిద్దామనిమాస్తున్నాడు. సుబ్బారావుకు అంతటి అవకాశం, తెలివితేటలు లేవు. తనకు జరిగిన ఈ అవమానానికి శాస్త్రీ చేయాలనుకుంది. కాని ఎలా?

అయిదారురోజులు గడిచాక సుబ్బారావు తల్లి లలితను నడిరోడ్డుమీద నిలిపి వేసింది.

‘మాడమ్మా! నువ్వు అందాలతారవి. అందులో సందేహంలేదు. కాని దయించి మావాడి జోలికి పోకు. వాడు నిన్నే చేసుకోవాలని ఒకటే పట్టదలగా వున్నాడు. ఒక్కగా నొక్కకొడుకు. వాణ్ణోయింటి వాణ్ణి చేసి మురిసిపోదామనుకుంటే నువ్వు పానకంలో పుడకలా అడ్డుపడుతున్నావు! అంటూ నిష్కారాలాడింది లలిత వీటి అనలేకపోయింది. ఆమె గాలిలో నిరాధారంగా వేలాడుతూవుంది. ఏనైనా అంటే ఆమె గట్టిగా ఆరుస్తుంది. నలుగురూ పోగవుతారు. తలవంచుకుని కదలిపోయింది.

అమ్మయిలా మతిసుగవుగా నడవటం రామానికి మహా చెడ్డవిసుగావుంది ఇంక పదినిరుషాల్లో ఇల్లు చేరుకుంటారు. ఉన్నటుండి గాలి వేగం మెచ్చింది. ఏ మాత్రం అశ్రద్ధగా వున్నా ఎగిరిపోతారు. చీకట్లో వీటి కనిపించటంలేదు. వీదో మరమ్మతు వుండటంవలన దీపాలు వెలుగలేదు. ఎవరో వెనుకనుండి పరుగెత్తుకు వస్తున్నాడు. దూరంగా బతులుదేరిన సముద్రపు బలగి ధ్వని క్రమంగా ఎక్కువై ఒడ్డును ఢీకోగానే ఆలపోయినట్లు అడుగుల చప్పుడు ఆమెదగ్గరకు వచ్చి ఆగిపోయింది. ఇంకెవరు? గురుమూర్తే అయింటాడు. అతనికి చివరికి పిచ్చెత్తుతుంది. దాని కోక మెట్టుక్రింద వున్నాడంటే—ఆచీకట్లో అతనిముహం గురుపట్టటానికి లలిత విఫలప్రయత్నం చేసింది.

‘మాడండమ్మాయిగారూ!’ అన్నదా మొరటు గొంతు.

కాదు. ఆతను తననుకున్న వ్యక్తి కాదు.

‘నేను చాలా బీదవాణ్ణి — యూదురొజులుగా ఇంటిల్లి పాదీ పస్తు—హనుమంతుడితో కలా పెరుగుతున్న సంసారం...మీతో నా బాధలు చెప్పకుని ఏడవాలనే వుందికాని తీరిక లేదు. దయచేసి మర్యాదగా మెళ్ళోవున్న ఆ గొలుసు ఇలాయిస్తారా? కృపాగా అరవటం కాని, పరుగెత్తడంకాని చేకారంలే, ఇనుగో, దీనికి పని చెప్పవలసి వస్తుంది.’ అంటూ ఏదో చూపించాడు. అది చీకట్లో తళతళమని మెరిసింది.

లలితకు ఏవీ తోచలేదు. రామం గడగడ వణకిపోతున్నాడు.

‘కాని ఇది బంగారు గొలుసు కాదు. ఇమిటేషన్’ అంది భయంతో—‘కట్టి పెట్టు నీకబుద్ధు—’ అంటూ గొలుసు పుటుక్కున తెంపి తీసుకుని పారిపోయాడు. ఆతను ఏ దిసగా పరుగెత్తడో ఆమెకు తెలియదు. అడుగుల దప్పుడు మాత్రం కేలవమై నిఃశిలో కలిసిపోయింది.

‘అమ్మా... వెళ్ళిపోయాడా? నా కేకనక తగినంత బలంవుంటే వాడిపీక పిసికేద్దను’ అన్నాడు రామం.

లలితకు నవ్వురాక తప్పింది కాదు.

‘ఎన్నడిగితే ఈ దొంగ గురుమూర్తికంటే — సుబ్బారావుకంటే — నయమంటాను.’

రామం ‘ఎలా?’ అని ప్రశ్నించాడు కాని సమాధానంకోసం వుత్సాహం చూపలేదు. కాని లలిత మాత్రం తన మాటలు సమర్థించుకోవడానికి కారణాలు కల్పించుకుంది. ఆ ఇద్దరు మనుష్యులు తమ వాంఛలు తీర్చుకుందామనుకున్నారు. కాని దొంగ కవక్కురేగు. ఆతనిక్కొవలసింది ఉబ్బు ఆ చీకటిలో తన్నతను ఏం చేసినా అడిగేవారులేరు. అది ఇమిటేషన్ నగని చెప్పినా ఆతను నమ్మలేదు. ఏడాదిక్రితం తను పదిరూపాయలకు కొంది. నిజం తెలుసుకున్నాక అది తన మొహాస గిరవాటుపెట్టి ‘అందరికీ శూకప్పి మోసంచేశావు. నన్నూ మోసగిస్తున్నావా?’ అనిరుస్తాడేమో! తన పిచ్చివ్రాహలకు నవ్వుకుంది.

ఇలు చేరకున్నారు. తలుపుతీసి అడుగుపెట్టగానే పువ్వుపాటలం కాళ్ళకు తగిలింది. పెద్దగా గాలివీస్తూం డటంవలన ఇరుగుపొరుగువాళ్ళు తలుపులు వేసుకుని లోపలే వున్నారు. దిపం వెలిగించి పువ్వుపాటం తీసింది. ప్రతి శుక్రవారం దైవాలంకరణకోసం పువ్వు

లమేవాడు పొట్లంపడవేసి పోతూంటాడు. రామం అన్నంతి నేసి నిద్రకుప్రకరించేసరికి ఎనిమిదైంది

నిద్ర రావటంలేదు. అసలు ఏనాడైనా వేళకు వచ్చేడిసిందికనక నా - నిలువుబద్దంముండు నిలబడింది. జ్ఞు చెదరిపోయింది. బట్టలు నలిగిపోయాయి. కొద్దిగా వికారంగానే కనపడింది మోహం. నుగుటిమీద తిలకం వుండే చోటు శూన్యంగా వుంది లలిత రెండు నిమిషాలపాటు ఏదో దీర్ఘంగా ఆలోచించింది. గబగబా వెళ్లి కిటికీ తలుపు లన్నీ బిగించింది.

ట్రంకుపెట్టె తెరిచింది దిపపువెలుగులో బట్టలు తళతళమన్నాయి. గులాబీరంగు క్రేప్ చీర బతుటకు తీసి కట్టుకుంది. తెల్లటి సిల్కు జాకెట్టు తొడుక్కుంది. బంగారంతో చేరుబడి నిద్రపోతున్న నెక్లేసు మోస నలంకరించింది. రెండుజడలు వేసుకుంది నుగుటిమీద అర్ధ చంద్రాకారంగా తిలకం ఉద్దింది. ఎంగుకో వేళ్లు వణికిపోయి. రెండుమూడుసారు ప్రయత్నించాక కాని అది సరిగా అమరలేదు. ఆ బొట్టును చూస్తూంటే శరీరములో ప్రతి అణువూ వణికిపోయింది. కనురెప్పలు రెండుసార్లు కదుపుకున్నాక కాని, కొలుక పెట్టుకోవాలన్న ఆలోచన కలగలేదు. బల్లమీదున్న మల్లెపూల సువాసన గదంతా గస్తీ తిరుగుతోంది. ఆరోజు దేవుడు పుణ్యం చేసుకోలేదు పూలదండ తల్లో అమరింది. మళ్ళీ నిలువుబద్దం ముండు నిలబడింది.

అమ్మా!

కళ్ళు మోసగిస్తున్నాయి. తనలో ఇంతటి సౌందర్యం అంతరితమై వుందని ఆమెకు తెలియదు. కళ్ళు రెండూ నీటితో నిండిపోయాయి. ఎంగుకు? కొలుక మూలంగానా?... కాదు...మరి? ఏమో! ఆ కళ్ళవెనక ఎలాంటి లోయలు దాగివున్నాయో! తలుపు బీటల గుండా ఎవరూ ఈ విపరీత చర్యలు చూడటం లేదు కదా! నెమ్మదిగా మంచంమీద వాలింది—ఒక్క రోజై నా తనిలా వుండవద్దా?

రెండు నిమిషాలు గడిచాయి. ఎవరో తలుపు తట్టారు.

ఈ వేళప్పు డేవరు వసారు? అంతా తనభ్రమ.

మళ్ళీ ఆడే దప్పుడు—

ఎలా?... ఇరుగుపొరుగు వారెవరైనా వస్తే తనగతి ఏమవుతుంది.? ఆలోచించి ఏదో నిర్ణయానికి వచ్చే

## క ని పి ం చ ని ము ల్లు

వరకూ కాలం ఆగదు. నెమ్మదిగా తలుపుతీసింది. లోపలకు వచ్చిన వ్యక్తిని చూసి ఆశ్చర్యపోయింది. వెంకటరత్నంగాడు! లలిత సిగ్గుపడిపోయింది. ఆకాశం ఎక్కడో దూరంగా గర్జించింది.

అందర్నీ స్మృతిపథంలోకి రప్పించిన లలిత ఎందుకో రత్నంగార్ని మర్చిపోయింది. వయసు ముప్పైకిమించకపోయినా, ఆయనకేసి చూస్తుంటే ఆ అభిప్రాయం కలుగదు.

‘ఇంతరాత్రి ఇలా వచ్చారెమిటి?’ అనడిగింది లలిత.

‘మర్చిపోయారుగామోలు!... పొద్దున్న మీజీతం లోంచి కొంత పైకం ఎడ్వాన్సుగా కావాలన్నారు. సాయంత్రం కబురంపిటీ మీరు వెళ్ళిపోయారని తెలిసింది. అసలు మనస్కూల్లో ఎవరికీ అడ్వాన్సుయిచ్చే ఆలవాటులేదు. అందుకు మేనేజిమెంటు సమ్మతించదు. మీరు యిబ్బంది పడతారేమోనని నేనే తీసుకు వచ్చాను. తీసుకోండి! అంటూ అయిదు పదిరూపాయల కాగితాలు అందించారు. లలిత కొంతనేపు ఆలోచించి తీసుకుంది.

‘వచ్చే ఆదినారం రామానికి ఫుట్టిసరోజు. అందు కేమైనా బట్టలు కుట్టిద్దామని!’

‘చంపేశారు! మీ ఫుట్టిసరోజేమోననుకున్నాను.’ అంటూ ఆమెకేసి పరీక్షగా చూశారు. లలితమటుకు సిగ్గుతో పాతాళానికి వొచ్చుకుపోయింది.

‘అది సరేకాని వర్షంవచ్చే సూచన లండగా ఈ రాత్రివేళే ఎండుకు బయలుదేరారు? తిరిగి వెళ్ళటంమంటే ఈ వర్షంలో మహాయాతన మీ యిల్లు సరిగ్గా మెరుదూరం వుంటుంది.’

‘మరేం ఫరవాలేదు.’ అంటూ నవ్వేశారు.

తరువాత రత్నంగాడు ఏవో స్కూలు విషయాలు, మగ్గ్యమగ్గ్య తన స్వంతవిషయాలు చెప్పకుంటూ పోయారు. ఆయన భార్య చనిపోయి దాదాపు ఆరు సంవత్సరాలు కావస్తోంది. ఆయనే వండుకు తింటున్నాడు. ఆవూళ్ళోనే కొంత పొలంవుంది. రత్నంగారి హృదయం సముద్రమంత విశాలమైనదని వినికిడి. కాని లలిత విషయంలో ఆయన సింహస్వప్నంగానే వున్నాడు. మూడు నాలుగుసార్లు లలిత టీచింగు తృప్తికరంగా లేదని రిమార్కులు వ్రాశారు.

చిలికి చిలికి గాలివానైంది. ఉరుముల్లో వర్షం ప్రారంభమైంది. కిటికీ తలుపు సందుగుండా జల్లు కొట్టింది. ప్రపంచమంతా తల్లకిందు లవుతున్న అనుభూతి. కత్తులు యుళిపించినట్టు మెరపులు.

‘మేసారూ! ఈ రాత్రికింక ఇంటికి వెళ్ళలేదు. అయినా మీకోసం కాసుక్కూచు నేవా రెవరూలేదు. ఇవే లిక్కడే పడుకోండి.’ అంది లలిత. ఆ పరిస్థితుల్లో ఆది తప్పని సరైంది.

గడియారం పది కొట్టింది.

లలిత మేలుకు నేవుంది. రత్నంగారి అభిప్రాయం ఆమెకు తెలుసు. ఈ అర్ధరాత్రి ఒంటరిగావున్న తనింటికి వూరికే వచ్చేటంత వెర్రివాడు కాదాయన. తను ఏదో వొకటి నిశ్చయించుకోకపోతే ఈ ప్రపంచంలో ప్రతి వ్యక్తి తనకు శత్రువుగా మారతారు. రత్నంగాడు తనకు కలిగిస్తున్న అడ్డంకులు చాలా వున్నాయి. రామానికి సగంజీతం చేయమని బతిమాలిటీ వల్లకాదన్నాడు. తను రాతంతా మేలుకుని పాఠాలు చదివి అర్థంచేసుకుని బోధించినా అది తృప్తికరంగావుండదు.

బయట కుండపోతగా వర్షం కురుస్తోంది. రత్నంగారి కళ్ళు మూతలుపడివున్నాయి కనక ఆయన నిద్రపోతున్నాడనే అనుకోవాలి. ఇంతకూ ఈ పోరాటం దేనికి? అందరూ తనమీద శత్రుత్వం వహించటం దేనికి? తను సాధించిన దేనిటి?... ‘పతివ్రత’ అనిపించుకోటానికా? సుశీలని అందరూ మెచ్చుకోటానికా? పిడికెమ ఇసుకకోసం భూప్రదక్షిణం కాలినడకతో పూర్త చేయాలంటే ఆ ఇసుక తన కక్కర్లేదు... తిన్న ఎవరూ నమ్మరుకూడా—చాలామంది ప్రియులున్నారనే వార్త ప్రచారంలోవుంది—సుబ్బారావు, గురుమూర్తి, రత్నం-ఇంకా-ఇంకా-ఎంతమందో! వీళ్ళందరూ తనకోసం ఒంటికాలుమీద యుగాలుగా తిపస్సు చేస్తున్నారు పాపం! తిరస్కరిస్తే పగ తీర్చుకుంటారు—ముళ్ళిపొదలోకి నిర్దక్షిణ్యంగా విసరి వేస్తారు. జీవితం ఖరీదు రూపాయైతే శీలం ఖరీదు వెయ్యి రూపాయలు. ఏ అభిప్రాయాన్ని అణచి వుంచాలని ప్రయత్నిస్తామో, అదే రెట్టించిన బలంలో ఎదిరిస్తుంది. రత్నంగారి కోర్కెను అంగీకరిస్తే తనకే బాధావుండదు. మహారాణీలా బతికవచ్చు—రామం అసలు జీతమే లేకుండా చదువుకోవచ్చు. ఏదో

అందని, కనిపించని వస్తువుకోసం నరకాన్ని చూడాలట. అందులో దండనలు అనుభవించాలట—వస్తు— ఆ వేదాంతం—సంఘం యివ్వబోయే బిరుదాలు తనకు వద్దు—జీవితం పొడవు బహుస్వల్పం—ఇందులో ఒకరి విమర్శలను వినటానికి, బాధపడటానికి తీరిక వుండదు. మనిషికి ఒక్కటే ఆశయం వుండాలి. ఇతరులకు బాధ కలిగించనివిధంగా సుఖపడటం—వీ మార్గం అవలంబించినాసరే—

రామం అవతల గదిలో మత్తుమందు తాగిన వాడిలా చలనరహితంగా నిద్రపోతున్నాడు.

నేను పుచ్చిపోయిన కాయగూరలు అమ్ముతాను. కొనుక్కునేవాడికి అవి పుచ్చిపోయినవని, కొనకూడదని తెలియవద్దూ! అలా తెలియక కొన్నాడంటే అది నా తప్పుకాదు. జీవితంలో ఆచరించవలసిన నియమాలు ఈ నూత్రాల మాదువరకూ ఎగ బ్రాకవచ్చు—వ్యాపించవచ్చు—లలిత నిర్ణయించుకుంది—ఈ ఆదర్శజీవితం తనకు వద్దు—దాంతో తను ఏకీభవించదు—దాని కర్థం లేదు... ఆత్మసుఖం— అది మొదలవుతే దానికంటే వుండదు. హాలాహలం లోంచి అమృతం జరించకూడదా? గడియారం పదికొండు కొట్టింది.

ఆకాశం భయంకరంగా గర్జించింది. ఎక్కడో పిగుసుపడే వుంటుంది. ఇలాంటి పరిస్థితులు ఏదో నైపరీత్యం జరగటానికే ఏర్పడతాయి. ఒక్కసారిగా గొల్పోవూడి కిటికీ రక్కలు తెరచుకున్నాయి. రత్నం గారి ముహూర్తాది జల్లుకొట్టింది. ఆయనలేచి కూర్చున్నాడు. ఒక్కసారిగా మెరపు మెరిసింది. ప్రపంచంలోవుండే కాంతి కిరణాల సముదాయమంతా దాని గర్భంలో యిమిడివుంది. కళ్లు చీకట్లు కమ్మాయి. లలిత పరుగెత్తుకెళ్ళి తలుపు వేయటానికి ప్రయత్నించి అరనిమిషంలో తడిసిపోయింది. గాలి వేగానికి వెనక్కి తోసివేయబడి, ఆమెకు సాయం చేయటానికి వచ్చిన రత్నం గారిమీద వాలిపోయింది.

అంతే— ఇద్దరి ఆశయం ఒక్కటే— ఎవర్నీ ఎవరూ ఎదిరించలేరు. గాలివాన తనపనైనట్టు కొంతసేపు ప్రళయనృత్యం చేసి విశ్రమించింది.

\* \* \* \*

రెండు సంవత్సరాలుగా ఎదుర్కొంటున్న అజ్ఞాత శక్తులన్నీ ఒకచోట కేంద్రీకృతమై, ముందుకు

సాగలేక తెల్ల మొహాలువేసి ఆకాశంలోకి అంతరించిపోయాయి. వేడికి కరిగి ఆవిరిగా స్థిరమైన రూపం లేకుండా గాలిలో కలిసిపోయాయి.

ఈసారి సుప్పన పొగలా వ్యాపించిన వార్త పుకారుకాదు. రత్నం గారు లలితను వివాహం చేసుకోబోతున్నారు. ఆయన ఆ వార్త నిజమని వొప్పకున్నారు.

నాలుగు రోజులు గడిచాక లలిత ఇల్లు ఖాళీచేసి వెళ్ళిపోయిన సంగతి ఆమె వెళ్ళాక కాని అందరికీ తెలిసిందికాదు. ఉద్యోగానికి రాజీనామా, రత్నం గారి పేరిట ఉత్తరం ఒకే బహులో వచ్చాయి.

ఆయన వుత్తరం చదువుకున్నాడు.

“కొత్తగా జీవితంలో అడుగుపెట్టిన వారికి తెల్లవన్నీ పాలు, నల్లవన్నీ నీళ్ళు అనిపిస్తాయి. ఎండ మావుల్ని నమ్ముకుని, బంగారు గమక లభిస్తాయని పరుగులు తీస్తారు. కాని ఈ నన్నసత్యం కూడా అనుభవం మీద కాని తెలియదు. నాకు తెలిసిన ఓ కథ చెప్తే మీ కర్థమవుతుంది

నాలుగేళ్ళక్రితం గుంటూరులో ఓ యాభైవేళ్ళ వ్యక్తి ఓ అమ్మాయిని రెండోపెళ్ళి చేసుకున్నాడు. ఆయనకు మొదటి భార్యవలన కలిగిన సంతానంలో ఓ ఎనిమిదేళ్ళ అబ్బాయి మాత్రం దక్కాడు. నిజానికి ఆ కుర్రవాడి జీవితాన్ని ఓ దిసలో నడిపించటానికే ఆయన రెండోపెళ్ళి చేసుకున్నాడు. కాని వున్నట్టుండి ఆయన కన్నుమూశాడు. అప్పటిక్కాని ఆ అమ్మాయికి తన నిజస్థితి తెలిసివచ్చిందికాదు. ఉన్నడబ్బంతో అప్పుల వాళ్ళు ఎగేసుకుపోయారు. కాస్తా కూస్తా మిగిలితే దూరంగావున్న బంధువులు దగ్గరగా వచ్చి ఫలహారం చేసి ఆమెను నడిసముద్రంలో వదిలేశారు.

ఇప్పుడు చెప్పండి. ఆ కుర్రవాణ్ణి పెంచవలసిన బాధ్యత ఆమెకు వుందా లేదా?... ఆ ప్రశ్నతోనే ఆ అమ్మాయి పోరాటం సాగించి చివరకు తెగించి ఓ నిర్ణయానికి వచ్చింది.

జీవితంలో ఓ మార్గాన్ని అవలంబించిన వెనుక ఆమె తను అవివాహితనని, ఆ కుర్రవాడు తన తమ్ముడని చెప్పకుండు. మీ కా అమ్మాయి, కుర్రవాడూ ఎవరో ఈ పాటికి అర్థమయ్యే వుంటుంది.

## క ని పి ం చ ని ము ల్లు

నేను చేసిన పొరపాటు అక్కడే వుంది. వివాహ మైందని చెప్పకుండా దాచివుంచినందుకు అనేక శిక్షల్ని ఎదుర్కోవలసి వచ్చింది. చివరకు నేను చేసుకున్న నిర్ణయం యిది. ఒక స్త్రీ ఒంటరిగా సమాజంలో బతికటం చాలా కష్టం—దొంగల భయం—ఇరుగు పొరుగువారి విమర్శలు—కొముకుల చాపులు—వీటి మధ్య ఆమె స్వాభిమానం హారతి కర్పూరంలా హరించిపోతుంది. అంటే పరాశ్రయం తప్పదన్న మాట.

రెండో విషయం—కొన్ని నిశ్చితమైన నూత్రాలను కట్టుబడి ఎవరూ జీవించలేదు. అలా జీవిస్తున్నవారిని బతికున్నంత కాలం సంఘం గౌరవించదు. చచ్చినవాడి కళ్లు చెరడన్నట్లు, చనిపోయాక గౌరవిస్తుండేమో! పరిస్థితుల కనుగుణంగా జీవిత నియమాలను మార్చుకోవాలి. చివరి గడియల్లో, మీరు వచ్చే దాకా నాకొక కనువిప్పు కలగలేదు.

నేను వివాహితనని చెప్పకున్నా ఈ బాధలు తప్పవు. తమ కోర్కెలు తీరేవరకూ వెంట తిరిగి పాపంలో ముంచివేసి మొహం తిప్పించేస్తారు. పెళ్లి చేసుకోవటానికి ఎవరూ ముందంజ వెయ్యరు. అందుకే ముందు జాగ్రత్త పడ్డాను.

అయితే నేం? ఓడిపోయాను.

అంత తెలుసుకున్నాక ఎందుకు వెళ్లిపోతున్నానని అడుగుతారేమో! దానికి సమాధానం చెప్పలేను. నేను చేస్తున్నది తెలివితక్కువ పనని నాకు తెలుసు. చేతులారా కట్టిన కట్టడాన్ని కూల్చివేసినట్లు—అయినా తప్పదు—చివరిసారిగా మీ సాయాలకు కృతజ్ఞత—గతాన్ని మర్చిపొండి—నా జాడ తెలుసుకోవటానికి మాత్రం దయవుంచి ప్రయత్నించకండి.

రత్నంగారు నిటూర్పారు.

లలిత గుప్తంగా వుంచాలనుకున్న కారణం అర్థమైనట్లు ఆయన తల నిలుపునా ఆడించాడు.